

ἡγουμένοις εἶναι τὸν βίον καὶ ἀρχὴν τὸ γενέσθαι ἀνθρώπῳ  
 συμφορᾶς τῆς μεγίστης· τοῦτο δέ φησιν Ἀριστοτέλης καὶ τὸν  
 Σειληνὸν συλληφθέντα τῷ Μίδᾳ ἀποφήνασθαι. βέλτιον δ'  
 αὐτὰς τὰς τοῦ φιλοσόφου λέξεις παραθέσθαι. φησὶ δὴ ἐν  
 5 τῷ Εὐδήμῳ ἐπιγραφομένῳ ἡ Περὶ ψυχῆς ταυτί (fr. 44)· ὅτι  
 ὁ κράτιστε πάντων καὶ μακαριστότατε, πρὸς τῷ μακα-  
 ρίους καὶ εὐδαιμονας εἶναι τοὺς τετελευτηκότας νομίζειν καὶ  
 τὸ ψεύσασθαι τι κατ' αὐτῶν καὶ τὸ βλασφημεῖν οὐχ ὅσιον ὡς  
 10 Σκατὰ βελτιόνων ἡγούμενα καὶ κρείττονων ἥδη γεγονότων. καὶ  
 ταῦθ' οὗτως ἀρχαῖα καὶ παλαιὰ διατελεῖ νενομισμένα παρ'  
 ἡμῖν, ὥστε τὸ παράπαν οὐδεὶς οἶδεν οὔτε τοῦ χρόνου τὴν ἀρ-  
 χὴν οὔτε τὸν θέντα πρῶτον, ἀλλὰ τὸν ἄπειρον αἰῶνα τυγχάνει  
 διὰ τέλους οὕτω νενομισμένα. πρὸς δὲ δὴ τούτοις διὰ στόμα-  
 τος ὃν τοῖς ἀνθρώποις δοᾶς ὡς ἐκ πολλῶν ἔτῶν [παλαιοῦ  
 15 χρόνου] περιφέρεται θρυλούμενον — τί τοῦτ; ἔφη. κάκεῖνος  
 ὑπολαβών ὡς ἄρα μὴ γίνεσθαι μέν ἔφη ἄριστον πάντων,  
 τὸ δὲ τεθνάναι τοῦ ζῆν ἐστι κρείττον. καὶ πολλοῖς οὕτω παρὰ  
 τοῦ δαιμονίου μεμαρτύρηται. τοῦτο μὲν ἐκείνῳ τῷ Μίδᾳ λέ-  
 20 γουσι δήπου μετὰ τὴν θήραν ὡς ἔλαβε τὸν Σειληνὸν διερω-  
 τῶντι καὶ πυνθανομένῳ τί ποτ' ἐστὶ τὸ βέλτιστον τοῖς ἀνθρώ-  
 ποις καὶ τί τὸ πάντων αἰρετώτατον, τὸ μὲν πρῶτον οὐδὲν  
 ἐθέλειν εἰπεῖν ἀλλὰ σιωπᾶν ἀρρήκτως· ἐπειδὴ δέ ποτε μόλις